

پیداواری منصوبہ

2025

مکئی

محکمہ زراعت حکومت پنجاب



پیداواری منصوبہ مکئی 2025

مکئی ایک اہم نقدی اور فصل ہے۔ سال میں مکئی کی دو فصلیں کاشت ہوتی ہیں، ایک بہاریہ اور دوسری موسمی فصل۔ مکئی کی پیداوار کا زیادہ تر حصہ مرغیوں کی خوراک میں استعمال ہوتا ہے۔ یہ انسانی خوراک کے طور پر بھی مختلف طریقوں سے استعمال ہوتی ہے۔ اس سے نشاستہ، خوردنی تیل، گلوکوز، کسٹروڈ، جیلی، کارن فلیکس اور پاپ کارن وغیرہ بھی تیار کئے جاتے ہیں۔ مکئی سے مختلف مصنوعات بنانے والی فیکٹریاں پنجاب کے مختلف علاقوں میں واقع ہیں۔ یہ فصل مویشیوں کے لیے سبز چارہ، سالیج اور ونڈے کے طور پر بھی استعمال ہوتی ہے۔ مکئی کے ٹکے بھی استعمال میں لائے جا رہے ہیں جو بطور ایندھن، گنے اور کاغذ سازی وغیرہ میں استعمال ہوتے ہیں اور کاشتکاروں کی آمدن میں اضافہ کا باعث بنتے ہیں۔

مکئی کی فصل کو مزید منافع بخش بنانے کے لئے اس کی فی ایکڑ پیداوار میں اضافہ ضروری ہے۔ ترقی دادہ ہا بھرڈ اقسام کی ترویج اور جدید پیداواری ٹیکنالوجی کے فروغ سے مکئی کی فی ایکڑ پیداوار میں اضافہ کیا جاسکتا ہے۔

مکئی کے زیر کاشت رقبہ و پیداوار

پنجاب میں پچھلے پانچ سالوں میں مکئی کا زیر کاشت رقبہ، پیداوار اور اوسط پیداوار گوشوارہ میں دی گئی ہے۔

بہاریہ فصل

سال	رقبہ		کل پیداوار		اوسط پیداوار	
	ہزار ہیکٹر	ہزار ایکڑ	ہزار ٹن	کلوگرام فی ہیکٹر	من ایکڑ	من ایکڑ
2019-20	409.8	1012.6	3907.5	9535	96.47	96.47
2020-21	463.8	1146.0	4491.1	9684	97.97	97.97
2021-22	560.1	1384.0	4307.7	7691	77.81	77.81
2022-23	655.6	1620.0	6036.7	9208	93.16	93.16
2023-24	482.0	1191.0	4172.9	8658	87.59	87.59

خریفہ فصل

سال	رقبہ		کل پیداوار		اوسط پیداوار	
	ہزار ہیکٹر	ہزار ایکڑ	ہزار ٹن	کلوگرام فی ہیکٹر	من ایکڑ	من ایکڑ
2019-20	535.1	1322.4	3087.2	5769	58.36	58.36
2020-21	484.8	1198.1	3548.8	7319	74.05	74.05
2021-22	625.2	1545.1	4321.1	6911	69.92	69.92
2022-23	587.8	1452.6	4017.7	6835	69.15	69.15
2023-24	666.7	1647.6	4603.0	6903	69.84	69.84

فصلوں کی ترتیب اور مکئی کی کاشت

کم دورانیے کی فصل ہونے کی بنا پر مکئی کی بہاریہ اور موسمی فصل کو فصلوں کی ترتیب میں با آسانی شامل کیا جاسکتا ہے۔ آپاش علاقوں کے لئے فصلوں کی ترتیب ذیل میں دی گئی ہے۔ کاشتکار اپنے حالات کو مد نظر رکھتے ہوئے ان سے استفادہ کر سکتے ہیں۔ کاشتکار مکئی کے زیر کاشت کھیت بدلتے رہیں تاکہ فصل بیماریوں اور نقصان دہ حشرات سے کم متاثر ہو۔

ایک سالہ فصلی ترتیب

• خریف مکئی - گندم • آلو - بہاریہ مکئی • خریف مکئی - آلو - بہاریہ مکئی • دھان (موٹی اقسام) - آلو - بہاریہ مکئی • برسیم • خریف مکئی - برسیم

دو سالہ فصلی ترتیب

خریف مکئی - گندم - خریف مکئی - برسیم • خریف مکئی - گندم - کپاس - برسیم

مکئی کی بہاریہ فصل

مکئی کی بہاریہ فصل کی بڑھوتری کے ابتدائی مرحلے کے وقت درجہ حرارت کم ہوتا ہے اور بعد ازاں دن لمبے اور سورج کی وافر روشنی میسر ہوتی ہے جس سے فصل کا بڑھوتری کا دورانیہ موسمی مکئی کی نسبت زیادہ ہوتا ہے اور اس کی فی ایکڑ پیداوار خریف کی نسبت تقریباً 25 تا 30 فی صد زیادہ ہوتی ہے۔

تحقیقاتی ادارہ مکئی، جوار و باجرہ، یوسف والا ضلع ساہیوال کی تیار کردہ اقسام اور ان کی خصوصیات

الف - عام اقسام (Synthetic Varieties)

مکئی کی سفارش کردہ اقسام

نمبر شمار	نام قسم / موسم	منظوری کا سال	دانوں کی رنگت	پیداواری صلاحیت (من فی ایکڑ)	پکنے کا عرصہ (دنوں میں)
1	ملکہ - 2016	2016	زرد	86	115
2	گوہر - 19	2019	سفید	81	110-105
3	ساہیوال گولڈ	2019	زرد	91	115-110
4	سمٹ پاک	2019	سفید	71	100-90
5	پاپ - 1	2019	زرد	55	105-100
6	سوٹ - 1	2019	زرد	44	105-100

• بارانی علاقوں میں جہاں آپاشی کا خاطر خواہ انتظام نہ ہے وہاں مکئی کی عام اقسام کی کاشت زیادہ بہتر رہتی ہے۔

• یہ اقسام سبز چارے کے لئے بھی نہایت موزوں ہیں۔

مکئی کی ہائبرڈ اقسام کی خصوصیات

مکئی کی ہائبرڈ اقسام زیادہ پیداوار کی حامل ہوتی ہیں۔ یہ مختلف اور چینی خالص لائنوں (Inbred lines) کے کراس سے بنائی جاتی ہیں اور بننے والے ہائبرڈ کی بڑھوتری میں یکسانیت پائی جاتی ہے، پھلیوں میں دانوں کی تعداد زیادہ ہوتی ہے نیز دانے موٹے اور وزنی ہوتے ہیں اس لیے ان کی پیداواری صلاحیت زیادہ ہوتی ہے۔ ان اقسام کا قدر درمیانہ، تناور جڑیں مضبوط ہوتی ہیں جس کی وجہ سے یہ کھادوں کے زیادہ استعمال کو بہتر رد عمل دیتی ہیں اور گرنے سے محفوظ رہتی ہیں۔

سفارش کردہ ہائبرڈ اقسام

مارکیٹ میں بین الاقوامی اور قومی کمپنیوں کی تیار کردہ ہائبرڈ اقسام دستیاب ہیں۔ کاشتکار بھائیوں سے گزارش ہے کہ سفارش کردہ ہائبرڈ اقسام رجسٹرڈ کمپنیوں کے رجسٹرڈ ڈیلروں سے ہی خریدیں اور ان سے کچی رسید حاصل کریں۔ بوائی کے بعد بیج والے خالی تھیلوں کو سنبھال کر رکھیں تاکہ کسی شکایت کی صورت میں کام آسکیں۔ ہائبرڈ اقسام کا بیج خریدتے وقت ان کے متعلقہ لٹریچر ضرور حاصل کریں اور قسم کی ضرورت کے مطابق اس کی دیکھ بھال کریں۔

تحقیقاتی ادارہ مکئی، جوارو باجرہ، یوسف والا ضلع ساہیوال کی تیار کردہ ہائبرڈ اقسام (Hybrids)

تحقیقاتی ادارہ مکئی، جوارو باجرہ، یوسف والا ضلع ساہیوال کی تیار کردہ ہائبرڈ اقسام (Hybrids) میں وائی ایچ-1898، ایف ایچ-1046، وائی ایچ-5427، ایف ایچ-988، وائی ایچ-5482، وائی ایچ-5561، وائی ایچ-5568 اور وائی ایچ-5560 شامل ہیں البتہ ان کا بیج آئندہ سالوں میں دستیاب ہوگا۔

شرح بیج

8 تا 10 کلوگرام

شرح بیج فی ایکڑ

نوٹ: بیج صاف ستھرا، صحت مند، خالص اور 90 فیصد سے زائد روئیدگی والا ہونا چاہیے۔

بیج کو زہر لگانا

ابتدائی مرحلے میں رس چوسنے والے کیڑوں خصوصاً کونپل کی مکھی کے حملہ سے بچاؤ اور فصل کو بیماریوں کے حملہ سے بچانے کے لئے بیج کو بوائی سے پہلے مندرجہ ذیل زہروں میں سے کوئی ایک زہر لازمی لگائیں۔

شرح استعمال	زہر کا نام
9 گرام فی کلوگرام بیج	ایزوکسی سٹروبن + کلوتھیانیزن + فلوڈی آکسی ٹل 72 فی صد ڈبلیو ایس
10 ملی لیٹر فی کلوگرام بیج	امیڈاکلوپروڈ + ٹیپوکونازول 372.5 فی صد
9 گرام فی کلوگرام بیج	ایزوکسی سٹروبن + کلوتھیانیزن 62.5 فیصد
10 ملی لیٹر فی کلوگرام بیج	تھایامیتھا گزم 350 ایف ایس

وقتِ کاشت

بھاریہ فصل	خریفہ اموی فصل
آخر جنوری تا 28 فروری	15 جولائی تا 15 اگست

وقت کاشت اور اہم عوامل

- موسمیاتی تبدیلیوں کو مد نظر رکھتے ہوئے مکئی کے وقتِ کاشت میں مناسب ردوبدل کیا جاسکتا ہے۔
- سبز بھٹوں کیلئے مکئی کی خریفہ کاشت آخر اگست تک کاشت کی جاسکتی ہے۔
- انک، جہلم، راولپنڈی، چکوال اور گجرات کے بارانی علاقوں میں مکئی کی بوائی مونسون کے آغاز کے مطابق کریں۔
- پنجاب کے بارانی علاقہ جات میں مکئی کے بعد آنے والی فصل کو مد نظر رکھتے ہوئے مکئی کی اگیتی اقسام کو ان کے اگیتے پن کے تناسب سے کاشت کریں۔

موزوں زمین

میرا، بھاری میرا اور گہری زرخیز زمین جس میں نامیاتی مادہ کی مقدار بہتر ہو اور پانی جذب کرنے کی صلاحیت اچھی ہو، مکئی کی کاشت کے لئے موزوں ہے۔ ریتیلی، سیم زدہ اور کلراچی زمین اس کے لئے موزوں نہیں۔

زمین کی تیاری

فصل کے اچھے اگاؤ اور بڑھوتری کے لئے کھیت کا اچھی طرح تیار ہونا بہت ضروری ہے۔ مکئی کے بیج کو اگاؤ کے لئے نمی، مناسب درجہ حرارت کے ساتھ ساتھ زمین کا بھر بھرا ہونا بھی ضروری ہے۔ زمین میں سخت تہہ کے پیش نظر دو تا تین سال بعد گہرا ہل چلائیں۔ اس کے ساتھ ساتھ کھیت کو ہموار بھی کریں۔ زیادہ بہتر ہے کہ زمین کی تیاری سے پہلے لیزر لینڈ لیولر سے زمین ہموار کریں۔ زمین کی بہتر تیاری کے لئے تین تا چار مرتبہ ہل اور سہاگہ چلائیں۔ زمین میں اگر سابقہ فصل کے مڈھ یا ڈھیلے ہوں تو پہلے رونا ویٹر چلا کر انھیں باریک کر لیں۔

طریقہ کاشت

مکئی کی کاشت مندرجہ ذیل طریقوں سے کامیابی سے کی جاسکتی ہے۔

1۔ وٹوں پر کاشت

آپاش علاقوں میں مکئی کی کاشت کا بہتر طریقہ یہ ہے کہ سوادوتا اڑھائی فٹ کے فاصلہ پر شرقاً غرباً وٹیں بنائی جائیں اور ہکا پانی لگانے کے فوراً بعد پانی کی سطح سے تھوڑا اوپر وٹوں کی ڈھلوان پر ایک ایک بیج کا چوہا لگا دیں۔ بھاریہ کاشت میں وٹوں کی جنوبی سمت (صبح سے شام تک دھوپ پڑنے سے بیج جلدی اُگتا ہے) اور خریفہ کاشت میں شمالی سمت (دھوپ کم پڑنے سے نمی زیادہ دیر برقرار رہتی ہے اور اُگاؤ اچھا ہوتا ہے) پر چوہا لگائیں۔ بھاریہ مکئی میں ہا بھر ڈا اقسام کو 6 انچ اور عام اقسام کو 7 تا 8 انچ کے فاصلہ پر کاشت کریں اور خریفہ کاشت میں ہا بھر ڈا اقسام کو 7 انچ جبکہ عام اقسام کو 8 تا 9 انچ کے فاصلہ پر کاشت کریں۔

2- پٹریوں پر کاشت

آپاش علاقوں میں مکئی پٹریوں (Beds) پر بھی کاشت کی جاتی ہے۔ اس طریقہ کاشت میں مکئی کو ساڑھے تین فٹ کے باہمی فاصلہ پر بنائی گئی پٹریوں پر کاشت کیا جاتا ہے، ان پٹریوں کی ٹاپ تقریباً اڑھائی فٹ ہوتی ہے اور بیج کا چوپا پٹریوں کی دونوں اطراف لگایا جاتا ہے۔ بہاریہ مکئی میں ہابہرڈ اقسام کو 8 تا 9 انچ اور عام اقسام کو 10 تا 11 انچ کے فاصلہ پر کاشت کریں اور خریف کاشت میں ہابہرڈ اقسام کو 10 انچ کے فاصلہ پر جبکہ عام اقسام کو 11 تا 12 انچ کے فاصلہ پر کاشت کریں۔

3- قطاروں میں کاشت

بارانی علاقوں میں مکئی اڑھائی فٹ کے فاصلہ پر ڈرل، پلانٹر یا پور سے کاشت کریں۔ فصل کا قد جب 4 تا 6 انچ ہو جائے تو کمزور اور بیمار پودے نکال کر چھدرائی کریں۔ کم دنوں میں پک کر تیار ہونے والی اقسام میں پودوں کا باہمی فاصلہ 6 تا 7 انچ رکھیں۔ دیر سے پکنے والی اقسام کے لیے پودوں کا درمیانی فاصلہ 7 تا 8 انچ رکھیں اور باقی پودے نکال دیں۔

4- کاشت بذریعہ میٹ پلانٹر

مکئی کی بروقت اور موثر کاشت کے لیے آٹومیٹک میٹ پلانٹر بہت کارآمد ہے۔ پلانٹر سے کاشت کی گئی فصل کا نہ صرف اگلاؤ بہتر اور یکساں ہوتا ہے بلکہ لیبر اور لاگت کاشت میں بھی بچت ہوتی ہے۔

میٹھی مکئی اور پھلے بنانے والی مکئی

میٹھی مکئی (Sweet Corn) اور پھلے بنانے والی مکئی (Pop Corn) کے لئے بہاریہ کاشت میں پودوں کا باہمی فاصلہ 8 انچ اور خریف کاشت میں 9 انچ رکھیں۔

پودوں کی سفارش کردہ فی ایکڑ تعداد

بھرپور پیداوار حاصل کرنے کے لئے پودوں کی فی ایکڑ سفارش کردہ تعداد کا پورا ہونا بے حد ضروری ہے۔ لہذا کاشتکار بھائیوں سے گزارش ہے کہ درج ذیل گوشوارے کے مطابق مکئی کے پودوں کی تعداد کو پورا کریں۔

بہاریہ اور خریف کاشت میں مکئی کے پودوں کی فی ایکڑ مطلوبہ تعداد

نمبر شمار	موسم	قسم	پودوں کی فی ایکڑ مطلوبہ تعداد
1	بہاریہ	ہابہرڈ اقسام	35000
		عام اقسام	26000 تا 30000
2	خریف	ہابہرڈ اقسام	30000
		عام اقسام	23000 تا 26000

مختلف سائز کی وٹوں پر پودوں کی فی ایکڑ تعداد

مختلف سائز کی وٹوں پر کاشت کرنے پر حاصل ہونے والی پودوں کی فی ایکڑ تعداد گوشوارہ میں دی گئی ہے۔ یاد رہے کہ ہر وٹ پر پودوں کی ایک لائن آئے گی۔

نمبر شمار	پودوں کا باہمی فاصلہ	سواد وٹ باہمی فاصلہ والی وٹوں پر پودوں کی تعداد	اڑھائی فٹ باہمی فاصلہ والی وٹوں پر پودوں کی تعداد
1	6 انچ	38720	34848
2	7 انچ	33189	29870
3	8 انچ	29040	26136
4	9 انچ	25813	23232
5	10 انچ	23232	19913

مختلف سائز کی پٹریوں پر پودوں کی فی ایکڑ تعداد

اسی طرح تین، ساڑھے تین اور چار فٹ کے باہمی فاصلہ پر بنائی گئی پٹریوں پر حاصل ہونے والی پودوں کی فی ایکڑ تعداد بھی گوشوارہ میں دی گئی ہے۔ ہر پٹری پر پودوں کی دو لائنیں آئیں گی۔

نمبر شمار	پودوں کا باہمی فاصلہ	تین فٹ والی پٹریوں پر پودوں کی تعداد	ساڑھے تین فٹ والی پٹریوں پر پودوں کی تعداد	چار فٹ والی پٹریوں پر پودوں کی تعداد
3	8 انچ	43560	37337	32670
4	9 انچ	38720	33189	29040
5	10 انچ	34848	29870	26136

بیج کے یکساں اگاؤ اور بڑھوتری کے لئے ضروری عوامل

- معیاری بیج کا استعمال
- زمین کی نرم اور بھر پوری تیاری
- کھیت کا لیٹر لینڈ لیٹر سے لیول ہونا
- بیج کی گہرائی ڈیڑھ تا دو انچ ہونا
- کھیت کا پہلے 50 دن تک بڑی بوٹیوں سے صاف ہونا
- کیڑوں خصوصاً شوٹ فلائی، فال لشکری سنڈی اور تنے کے گڑوں کا موثر کنٹرول
- پودوں کا باہمی فاصلہ مگن حد تک یکساں ہونا
- کھادوں کو کھیت میں یکساں کھینرنا

بیج کی گہرائی

بیج کے بہترین اگاؤ کے لئے دوسرے عوامل کے ساتھ ساتھ اس کو مناسب گہرائی پر کاشت کرنا بہت ہی ضروری ہے۔ میرا اور بھاری میرا زمینوں میں مکئی کے بیج کی گہرائی ڈیڑھ تا دو انچ ہونی چاہیے۔ اور ریتیلی زمین میں بیج کی گہرائی کم از کم دو انچ رکھیں۔

نوٹ: یاد رکھیں کہ مکئی فصل میں پودوں کی تعداد کو پورا کرنے کے لئے ناخن ہرگز نہ لگائیں کیونکہ یہ پہلے اُگے ہوئے پودوں کے برابر قد نہیں کر سکتے اور پیداواری لحاظ سے فائدہ مند نہیں ہوتے۔

آپاشی

عموماً وٹوں پر کاشت مکئی کی بہار یہ فصل کو 12 تا 14 جبکہ خریف کاشتہ فصل کو 10 تا 12 پانی درکار ہوتے ہیں۔

آپاشی سے متعلق ضروری ہدایات

- ہموار کھیت میں کاشتہ فصل کو پہلی آپاشی اُگاؤ کے 10 تا 12 دن بعد جبکہ وٹوں اور کھیلوں پر کاشتہ فصل کو اُگاؤ تک وتر میں رکھیں یعنی زمین کی ضرورت کے مطابق ہلکا پانی لگاتے رہیں۔ خاص طور پر موسمی مکئی میں بوائی کے چوتھے دن ایک پانی لگائیں تاکہ اگاؤ اور روئیدگی میں سہولت رہے۔
- پھول آنے، عمل زیرگی اور دانے کی دودھیا حالت میں فصل کو سوکانا آنے دیں۔
- شدید گرمی میں آپاشی کا وقفہ کم کر دیں اور درجہ حرارت میں کمی ہونے پر یہ وقفہ بڑھا دیں۔
- زیادہ بارش کے بعد فالٹو پانی فوراً کھیت سے نکال دیں۔
- آپاشی سے پہلے موسمی بیج گوتی سے باخبر رہیں۔

جڑی بوٹیوں کا انسداد

فصل کی بھرپور پیداوار لینے کے لئے جڑی بوٹیوں کی تلافی انتہائی ضروری ہے۔ ایک اندازے کے مطابق بعض صورتوں میں جڑی بوٹیوں کی وجہ سے مکئی کی پیداوار 30 تا 50 فیصد تک کم ہو سکتی ہے۔ چھوٹے پیمانے پر کاشتہ فصل میں جڑی بوٹیوں کے انسداد کے لئے گوڈی بھی کی جاسکتی ہے۔ جڑی بوٹیوں کے کیمیائی انسداد کے لئے درج ذیل گوشوارہ سے مدد لیں۔

جڑی بوٹیاں اُگنے سے پہلے زہر کا استعمال

نمبر شمار	جڑی بوٹی مارزہریں	جڑی بوٹیاں	مقدار فی ایکڑ	وقت استعمال
1	ایس ایس میٹولا کلور 720 ایس سی	ہر قسم کی جڑی بوٹیوں کے لئے	800 ملی لیٹر	بوئی کے 24 تا 48 گھنٹے کے اندر

جڑی بوٹیاں اگنے کے بعدزہر کا استعمال

نمبر شمار	جڑی بوٹی مارزہریں	جڑی بوٹیاں	مقدار فی ایکڑ	وقت استعمال
1	میزوٹرائی اون + ایٹرا زین 48 ایس سی	ڈیلا، موسمی گھاس اور چوڑے پتے والی جڑی بوٹیاں	650 ملی لیٹر	جب تمام جڑی بوٹیاں اُگ چکی ہوں۔
2	ہاوسلیفوران میتھاکل 75 ڈبلیو ڈی جی	ڈیلا	20 گرام	ڈیلا اُگ آنے پر
3	آکسو کسالیوٹول 19.07 فیصد	گھاس اور چوڑے پتے والی جڑی بوٹیاں	132 ملی لیٹر	اگاؤ سے لے کر تین پتہ سٹیج تک

نوٹ: اگر ڈیلا کنٹرول نہ ہو تو میزوٹرائی اون + ایٹرا زین 48 ایس سی بحساب 650 ملی لیٹر فی ایکڑ دوسری مرتبہ 15 تا 20 دن کے وقفہ سبھی سپرے کی جاسکتی ہے۔

کیمیائی کھادوں کا استعمال

فصل کے لئے کھاد کی ضرورت کا اندازہ زمین کی بنیادی زرخیزی، کلرٹھاپن، اس کی قسم اور نوعیت، دستیاب پانی کی کوالٹی، مختلف فصلوں کی کثرت کاشت اور پچھلی فصل کی بنا پر کیا جاسکتا ہے۔ اس کے لئے زمین کا لیبارٹری تجزیہ کروائیں اور سفارش کردہ کھادوں کا استعمال ذیل میں دیئے گئے گوشواروں کے مطابق کریں۔

ہا سبھرڈ اقسام کے لئے کھادوں کی سفارشات

کیمیائی کھادوں کی مقدار (بوریوں فی ایکڑ)				مقدار غذائی اجزاء (کلوگرام فی ایکڑ)			
پھول آنے سے تقریباً ایک ہفتہ قبل	آٹھ تا دس پتے نکلنے پر	پانچ تا چھ پتے نکلنے پر	بوٹی کے وقت	پوناش	فاسفورس	نائٹروجن	قسم زمین
سوا بوری یوریا	سوا بوری یوریا	سوا بوری یوریا	تین بوری ڈی اے پی + دو بوری ایس او پی + ایک چوتھائی بوری یوریا یا ساڑھے سات بوری سنگل سپر فاسفیٹ (18%) + دو بوری ایس او پی + ڈیڑھ بوری یوریا	50	69	119	کمزور زمین نامیاتی مادہ 0.87% سے کم فاسفورس 7 پی پی ایم سے کم پوناش 80 پی پی ایم سے کم

ایک بوری پوریا	ایک بوری پوریا	ایک بوری پوریا	اڑھائی بوری ڈی اے پی + ڈیڑھ بوری ایس او پی یا ساڑھے چھ بوری سنگل سپر فاسفیٹ (18%) + ڈیڑھ بوری ایس او پی + ایک بوری پوریا	37	58	92	درمیانی زمین نامیاتی مادہ 0.87% تا 1.29% فاسفورس 7 تا 14 پی پی ایم پوٹاش 80 تا 180 پی پی ایم
پونئی بوری پوریا	پونئی بوری پوریا	ایک بوری پوریا	دو بوری ڈی اے پی + ایک بوری ایس او پی یا پانچ بوری سنگل سپر فاسفیٹ (18%) + ایک بوری ایس او پی + پونئی بوری	25	46	75	زرخیز زمین نامیاتی مادہ 1.29% سے زائد فاسفورس 14 پی پی ایم سے زائد پوٹاش 180 پی پی ایم سے زائد

عام اقسام کے لیے کھادوں کی سفارشات (آپاش علاقے)

کیمیائی کھادوں کی مقدار (بوریوں میں فی ایکڑ)				مقدار غذائی اجزاء (کلوگرام فی ایکڑ)			
پھول آنے سے تقریباً 15 دن قبل	آٹھ تا دس پتے نکلنے پر	پانچ تا چھ پتے نکلنے پر	بوائی کے وقت	پوٹاش	فاسفورس	نائٹروجن	قسم زمین
ایک بوری پوریا	ایک بوری پوریا	ایک بوری پوریا	اڑھائی بوری ڈی اے پی + ڈیڑھ بوری ایس او پی یا ساڑھے چھ بوری سنگل سپر فاسفیٹ (18%) + ڈیڑھ بوری ایس او پی + ایک بوری پوریا	37	58	92	کم زرخیز زمین نامیاتی مادہ 0.87% سے کم فاسفورس 7 پی پی ایم سے کم پوٹاش 80 پی پی ایم سے کم
پونئی بوری پوریا	ایک بوری پوریا	ایک بوری پوریا	دو بوری ڈی اے پی + ڈیڑھ بوری ایس او پی یا پانچ بوری سنگل سپر فاسفیٹ (18%) + ڈیڑھ بوری ایس او پی + پونئی بوری پوریا	37	46	80	درمیانی زمین نامیاتی مادہ 0.87% تا 1.29% فاسفورس 7 تا 14 پی پی ایم پوٹاش 80 تا 180 پی پی ایم

پوٹی بوری یوریا	پوٹی بوری یوریا	ایک بوری یوریا	ڈیڑھ بوری ڈی اے پی + ایک بوری ایس او پی یا چار بوری سنگل سپر فاسفیٹ (18%) + ایک بوری ایس او پی + آدھی بوری یوریا	25	35	70	زرخیز زمین نامیاتی مادہ %1.29 سے زائد فاسفورس 14 پی پی ایم سے زائد پھاش 180 پی پی ایم سے زائد
-----------------	-----------------	----------------	--	----	----	----	---

عام اقسام کے لیے کھادوں کی سفارشات (بارانی علاقے)

کیمیائی کھادوں کی مقدار (بوریوں میں فی ایکڑ)	مقدار غذائی اجزاء (کلوگرام فی ایکڑ)			علاقہ جات
	پوٹاش	فاسفورس	نائٹروجن	
ایک بوری ڈی اے پی + دو بوری امونیم نائٹریٹ + آدھی بوری ایس او پی یا ایک بوری ڈی اے پی + ایک بوری یوریا + آدھی بوری ایس او پی یا اڑھائی بوری سنگل سپر فاسفیٹ (18%) + ڈیڑھ بوری یوریا + آدھی بوری ایس او پی	12	23	34	1- کم بارش والے علاقے
ڈیڑھ بوری ڈی اے پی + اڑھائی بوری امونیم نائٹریٹ + ایک بوری ایس او پی یا ڈیڑھ بوری ڈی اے پی + ڈیڑھ بوری یوریا + ایک بوری ایس او پی یا چار بوری سنگل سپر فاسفیٹ (18%) + دو بوری یوریا + ایک بوری ایس او پی	25	34	46	2- زیادہ بارش والے علاقے

کھادوں کے استعمال سے متعلق ہدایات

- ہائیرڈ اقسام کے لئے کھاد کی مقدار کا تعین کرتے وقت متعلقہ ہائیرڈ قسم کی ضرورت کو ضرور مد نظر رکھیں۔
- بوئی سے ایک ماہ پہلے اگر میسر ہو تو گوبر کی گلی سڑی کھا دجسب 3 سے 4 ٹرائی فی ایکڑ ڈالیں۔
- بوئی کے وقت ڈالی جانے والی کھاد کھیلیاں بنانے سے قبل ڈالیں۔

- بارانی علاقوں میں سفارش کردہ کھاد کی ساری مقدار بوائی کے وقت ڈالیں۔
- اگر مکئی کی فصل میٹا پلانٹر سے کاشت کی جائے تو بوائی کے وقت استعمال ہونے والی کھاد بذریعہ پلانٹر استعمال کریں۔
- آج کل پوناش کی کھاد کو پھول آنے پر ڈالنے کا رجحان بڑھ رہا ہے جو ٹھیک نہ ہے کیونکہ پھول آنے پر مکئی کا پودا اپنی ضرورت کی 70-80 فی صد پوناش جذب کر چکا ہوتا ہے۔ لہذا پوناش کی کھاد کو سفارش کردہ طریقہ کار کے مطابق استعمال کریں، البتہ اگر کسی وجہ سے یہ بوائی کے وقت نہ ڈالی جاسکی ہو تو بعد میں استعمال کی جاسکتی ہے۔
- میٹھی مکئی (Sweet Corn) اور پھلے بنانے والی مکئی (Pop Corn) کے لئے کھادیں عام اقسام کے لئے دی گئی شرح کے مطابق استعمال کریں۔ کھاد کو بیج کے قریب مناسب فاصلہ پر ڈالنے سے کھاد ضائع نہیں ہوتی اور پیداوار میں خاطر خواہ اضافہ ہوتا ہے۔

زنک اور بوران کا استعمال

مکئی کی فصل میں 21% زنک سلفیٹ بحساب 10 کلوگرام یا 33% زنک سلفیٹ بحساب 6 کلوگرام جبکہ بوریکس (11 فیصد بوران) بحساب 3 کلوگرام فی ایکڑ استعمال کریں یا ان کے متبادل کوئی دوسرا مرکب استعمال کریں۔

غذائی عناصر کی کمی کی علامات

نائٹروجن

نائٹروجن کی کمی کی صورت میں پودوں کی بڑھوتری رک جاتی ہے اور پتوں کا رنگ پیلا ہونا شروع ہو جاتا ہے۔ زیادہ کمی کی صورت میں پرانے پتے زیادہ متاثر ہوتے ہیں اور بعد میں یہ علامات نئے پتوں پر نظر آتی ہیں۔ پتے میں پیلاہٹ اس کے نوکدار سرے سے شروع ہو کر چوڑے حصے کی طرف جاتی ہے۔ بعد میں پتے بھورے رنگ کے ہو جاتے ہیں۔

فاسفورس

پودے کی بڑھوتری رک جاتی ہے، جڑوں کا نظام کمزور رہ جاتا ہے، پتوں کے نوکدار سرے ارغوانی رنگ کے ہو جاتے ہیں اور پتے گہرا سبز نظر آتا ہے۔

پوناش

شروع میں پوناش کی کمی کی صورت میں پتوں پر سفید نشان پڑ جاتے ہیں جو بعد میں بھورے ہو جاتے ہیں۔

مکئی کی اہم بیماریاں اور ان کا انسداد

بیج اور نوزائیدہ پودوں کے امراض (Seed and Seedling diseases)

اس بیماری کی وجہ سے بیج یا تو اگنے کے بعد زمین سے باہر نکلتا ہی نہیں اور اگر نکلتا ہے تو بعد پودے کا قد 3 تا 9 انچ ہونے پر مڑھا کر ختم ہو جاتا ہے۔ زمین میں موجود مختلف قسم کی فنجائی (پھپھوندی) اس بیماری کا سبب بنتی ہیں۔

طریقہ انسداد

- بیج کو سفارش کردہ پھپھوندی کش زہر لگا کر کاشت کرنے سے اس بیماری پر قابو پایا جاسکتا ہے۔

تنے کی سڑن (Stalk Rot)

مکئی کے تنے کی سڑن ایک عام پائی جانے والی خطرناک بیماری ہے۔ پودوں کا گلنا سڑنا عام طور پر نیچے سے دوسری پور پر شروع ہوتا ہے۔ بیماری سے متاثرہ حصہ سے خاص قسم کی بو آتی ہے۔ بیماری کی شدت سے پتے پیلے ہونا شروع ہو جاتے ہیں اور پھر سوکھ جاتے ہیں۔ پودے متاثرہ پور سے گل سڑ کر زمین پر گر جاتے ہیں۔ اس بیماری میں اگر پودا زمین بوس نہ ہو تو چھلیاں نیچے کی جانب لٹک جاتی ہیں اور دانے چھوٹے اور پتکے ہوئے رہ جاتے ہیں جس سے پیداوار میں خاطر خواہ کمی واقع ہو جاتی ہے۔ مکئی کے تنے کی سڑن کے ذمہ دار مندرجہ ذیل مختلف پھپھوندیاں اور بیکٹیریا ہیں۔

- ایروینیا کرائی سینتھی می (*Erwinia carysanthamiae*)
- میکروفومینا فیزی اولینا (*Macrophomina phaseolina*)
- سیفا لوسپوریم میڈس (*Cephalosporium maydis*)

طریقہ انسداد

- تنے کی سڑن کے خلاف قوت مدافعت رکھنے والی اقسام کاشت کریں
- کھیت کی زرخیزی کو متوازن رکھیں اور خصوصی طور پر زمین میں پوناش کی کمی نہ ہونے دیں
- نائٹروجنی کھادیں ضرورت سے زیادہ استعمال نہ کریں
- بیماری سے متاثرہ کھیتوں میں اگلے چند سالوں کے لئے مکئی کی کاشت نہ کریں اور فصلوں کو بدل بدل کر کے کاشت کریں
- بیج کو سفارش کردہ پھپھوندی کش زہر لگا کر کاشت کریں
- مکئی کی فصل برداشت کرنے کے بعد باقیات کو جلد از جلد تلف کر دیں
- پودے سے پودے اور کھیلپوں کا باہمی فاصلہ سفارش کردہ رکھیں
- فصل کو پانی ضرورت کے مطابق لگائیں اور بارشوں کا زائد پانی کھیت سے فوری نکال دیں
- بڑھوتری کے کسی بھی مرحلے پر متاثرہ پودوں کو جڑوں سمیت نکال کر تلف کر دیں

کانگیاری (Smut of maize)

مکی کی کانگیاری کی بیماری اسٹی لیگومیدس (Ustilago maydis) نامی پھپھوندی کے حملہ آور ہونے سے وقوع پذیر ہوتی ہے۔ یہ شمالی علاقہ جات میں مکی کی ایک خطرناک بیماری ہے۔

بیماری کی علامات

حملہ آور پھپھوندی متاثرہ پودوں پر سفید یا سیاہی مائل ابھار (galls) بنا دیتی ہے۔ یہ ابھار (galls) نر حصے پتوں اور کونپلوں پر بھی نمودار ہوتے ہیں۔ ابھاروں کے پکنے پر ان کے اوپر کی جھلی پھٹ جاتی ہے اور اندر سے پھپھوندی کے بیجوں (Spores) پر مشتمل سیاہ رنگ کا پاؤ ڈر نمودار ہوتا ہے۔ جب یہ ابھار بھٹے پر بنتے ہیں تو بھٹے میں دانے نہیں بنتے اور پیداوار میں کمی واقع ہو جاتی ہے۔

طریقہ انسداد

- بیماری کے خلاف قوت مدافعت رکھنے والی اقسام کاشت کی جائیں
- متاثرہ کھیتوں میں اگلے چند سالوں کے لئے مکی کی فصل کاشت نہ کی جائے
- متاثرہ کھیتوں سے فصل کے بچے کھچے حصوں کو اکٹھا کر کے تلف کر دیا جائے
- بیج کو سفارش کردہ پھپھوندی کش زہر لگا کر کاشت کریں

پتوں کا جھلساؤ (Leaf blight of maize)

مکی کے پتوں کے جھلساؤ کی ذمہ دار پھپھوندیوں میں قابل ذکر ہیلمن تھوسپوریم ٹری کم (Helminthosporium turcicum) اور ہیلمن تھوسپوریم میڈس (Helminthosporium maydis) ہیں۔ یہ بیماری نہ صرف فصل کی پیداوار میں خاطر خواہ کمی کا باعث بنتی ہے بلکہ مویشیوں کے لئے بطور خوراک چارہ کی کوالٹی میں بھی کمی کا باعث بنتی ہے۔

بیماری کی علامات

اس بیماری کی علامات پتوں پر چھوٹے، بڑے بھورے اور سفیدی مائل دھبوں کی شکل میں نمودار ہوتی ہیں جو 6 انچ تک پتے کی لمبائی کے رخ پھیل سکتے ہیں۔

طریقہ انسداد

- بیماری کے خلاف قوت مدافعت رکھنے والی اقسام کاشت کریں
- پچھلے سال کی متاثرہ فصل کی باقیات کو تلف کریں
- بیماری کے حملہ کی صورت میں محکمہ زراعت تو سب کے عملہ کے مشورہ سے سفارش کردہ زہر کا سپرے کریں

مکئی کے بھٹوں کی سرٹن (Ear and grain rot)

مکئی کے بھٹوں کی سرٹن کی ذمہ دار بہت سی پھپھوندیاں ہیں۔ جن میں ڈپلوڈیا میڈس (Diplodia maydis)، فیوزیریئم (Fusarium sp.)، نائیگر اسپورا اور انزی (Nigrospora oryzae)، پینی سیلیئم (Penicillium sp.) اور اسپیرگیلس (Aspergillus sp.) قابل ذکر ہیں جو فصل کی پیداوار، دانوں کی کوالٹی اور ان کی غذائی اہمیت کو کم کرتی ہیں۔ یہ بیماری تقریباً ہر کھیت میں کم و بیش ملتی ہے اور اس سے ہونے والے پیداواری نقصانات کی شرح کا انحصار زیادہ تر بارشوں کی مقدار اور عرصے پر ہوتا ہے۔ اگر بھٹوں کے پکنے کے دنوں میں بارشیں زیادہ ہوں تو سرٹن کی شرح میں اضافہ ہو جاتا ہے۔ علاوہ ازیں بھٹوں کے اندر سورخ کرنے والے حشرات (کیڑے، سنڈیاں) اور کمزور تنے والی اقسام کا بارش اور ہواؤں سے گر پڑنا بھی بھٹوں کی سرٹن میں اضافہ کا باعث بنتے ہیں۔ مکئی کے وہ بھٹے جو پردوں میں ڈھکے رہتے ہیں بیماری سے کم متاثر ہوتے ہیں۔

طریقہ انسداد

- کمزور تنے اور بارشوں و ہواؤں سے گرنے والی اقسام کاشت نہ کریں۔
- مکئی کے بھٹوں کی سرٹن کے خلاف قوت مدافعت رکھنے والی اقسام کاشت کریں
- کھیت کی زرخیزی کو مناسب مقدار میں کھاد ڈال کر متوازن رکھیں
- بھٹوں کے اندر سورخ کر کے گھسنے والے کیڑوں کو سفارش کردہ کیڑے مارزہر کا سپرے کر کے کنٹرول کریں
- فصل کی برداشت کے بعد کھیت میں پڑے ہوئے پودوں کے بچے کچھے حصوں کو تلف کر دیں

مکئی کی فصل کے نقصان دہ کیڑے اور ان کا انسداد

نام کیڑا	پہچان	نقصان	طریقہ انسداد
دیمک (Termite)	یہ کیڑا چیونٹی سے مشابہ، ہلکے زرد یا بھورے رنگ کا ہوتا ہے۔ بارانی اور ریتلے علاقوں میں اس کا مسئلہ زیادہ ہوتا ہے۔ یہ تقریباً ہر جگہ پایا جانے والا سماجی کیڑا ہے۔	یہ کیڑا پودوں کے زیر زمین تنوں اور جڑوں پر زیادہ حملہ آور ہوتا ہے۔ حملہ شدہ پودے سوکھ جانے کے بعد آسانی سے اکھاڑے جاسکتے ہیں۔ شدید حملہ کی صورت میں پودے زمین پر گر جاتے ہیں۔	راؤنی کے وقت یا حملہ شروع ہوتے ہی فیپرول 15 ایلس سی بحساب 1 لٹری ایسی زمین جس میں دیمک کی موجودگی یقینی ہو اس میں فیپرول 80WG بحساب 60 گرام فی ایکڑ زمین کی تیاری کے وقت مٹی میں ملا کر چھٹ کر دیں۔ گوبر کی کچی کھاد استعمال نہ کریں۔

<p>بیج کو مندرجہ ذیل میں سے کوئی ایک زہر لگا کر کاشت کریں جس سے فصل ابتدائی 40 دن تک کوئل کی مکھی کے حملہ سے محفوظ رہتی ہے۔</p> <ul style="list-style-type: none"> • کلوتھیا نیڈن + ایزوکسی سٹروبن 62.5 فیصد ڈبلیو ایس بحساب 9 گرام فی کلوگرام بیج • امیڈا کلو پر ڈ + ٹیو کونا زول 37.25 ایف ایس بحساب 10 ملی لیٹر فی کلوگرام بیج • تھانیا میتھو گزام 70 ڈبلیو ایس بحساب 3 گرام فی کلوگرام بیج • امیڈا کلو پر ڈ 70 ڈبلیو ایس بحساب 5 گرام فی کلوگرام بیج • تھانیا میتھو گزام 350 ایف ایس بحساب 10 ملی لیٹر فی کلوگرام بیج • حملہ کی صورت میں اگاؤ مکمل ہونے پر اور دوسری مرتبہ 8 سے 10 دن کے وقفہ کے بعد ایما میکٹن بینز و ایٹ 1.9 ای سی بحساب 200 ملی لیٹر یا بائی فینتھرین 10 ای سی بحساب 250 ملی لیٹر فی ایکڑ سپرے کریں 	<p>یہ مکھی اگتی ہوئی فصل پر حملہ کرتی ہے اور اس کا حملہ 20 سے 30 دن تک رہتا ہے۔ اس کی سُنڈیاں کوئل میں داخل ہو کر نرم حصے کو کھاتی ہیں جس سے کوئل سوکھ جاتی ہے۔ بہاریہ مکھی میں کوئل کی مکھی کا حملہ زیادہ ہوتا ہے۔ پودے کے پتے آپس میں جڑ جاتے ہیں اور چھوٹے رہ جاتے ہیں۔ میٹھی مکھی پر کوئل کی مکھی نسبتاً زیادہ حملہ کرتی ہے اس لیے اس کے تدارک پر خصوصی توجہ دیں۔</p>	<p>اس مکھی کی صرف سُنڈیاں ہی فصل کو نقصان پہنچاتی ہیں۔ سُنڈیاں پہلے سفید اور بعد میں ہلکے پیلے رنگ کی ہو جاتی ہیں۔ ان کا دوران زندگی تقریباً 12 دن کا ہوتا ہے۔ بالغ مکھی گھریلو مکھی سے ملتی جلتی ہے۔</p>	<p>کوئل کی مکھی (Shoot fly)</p>
<p>فصل کی برداشت کے بعد مڈھوں کو کھیت سے نکال کر تلف کر دیں۔ ٹرانسیو گراما کارڈ 20 عدد فی ایکڑ فصل کے شروع ہی سے لگائیں اور ہر 10 سے 15 دن کے بعد فصل کے زردانے بننے تک کارڈ ضرور تبدیل کرتے رہیں۔ بطور حفاظتی تدبیر درج ذیل کوئی ایک زہر استعمال کریں۔</p> <ul style="list-style-type: none"> • کلورینٹرانیل پرول 0.4 فیصد جی بحساب 4 کلوگرام فی ایکڑ • فیرول 0.3 فیصد جی بحساب 8 کلوگرام فی ایکڑ • ایما میکٹن بینز و ایٹ + فیرول 0.35 جی بحساب 8 کلوگرام فی ایکڑ • کلورینٹرانیل پرول + تھانیا میتھو گزام 0.6 فیصد GR بحساب 4 کلوگرام فی ایکڑ پودے کی کوئل میں ڈالیں اور ضرورت کے مطابق اس عمل کو دہرائیں 	<p>سُنڈیاں سوائے جڑ کے تمام حصوں پر حملہ کرتی ہیں۔ اگتی ہوئی فصل کی درمیانی کوئل میں داخل ہو کر سوراخ کرتی ہیں جس کی وجہ سے کوئل سوکھ جاتی ہے۔ یہ سُنڈیاں پتوں اور بعض اوقات چھلی پر بھی حملہ کرتی ہے۔ موٹی مکھی پر گڑووں کا حملہ بہاریہ مکھی سے زیادہ ہوتا ہے۔ میٹھی مکھی پر تنے کا گڑوواں نسبتاً زیادہ حملہ کرتا ہے اس لیے اس کے تدارک پر خصوصی توجہ دیں۔ اس کا حملہ اگاؤ سے لے کر فصل پکنے تک جاری رہتا ہے۔</p>	<p>پروانہ زرد بھورے رنگ کا ہوتا ہے۔ اگلے پروں کا رنگ خاکی اور باہر کے کناروں پر سیاہ دھبوں کی دوہری لائن ہوتی ہے۔ نر کے پچھلے پروں کا رنگ دھوئیں سے ملتا جلتا ہے۔ مادہ کے پیٹ کے پچھلے حصہ پر بالوں کا گچھا ہوتا ہے جبکہ نر کے پیٹ کا پچھلا حصہ بالوں کے گچھے کے بغیر ہوتا ہے۔</p>	<p>مکھی کا گڑوواں (Maize stem Borer)</p>

<p>فصل پر حملہ کی صورت میں سفارش کردہ کوئی ایک زہر استعمال کریں</p> <ul style="list-style-type: none"> تھایا میتھا کوزم 25 ڈبلیو جی بحساب 24 گرام فی ایکڑ کاربوسلفان 20 ای سی بحساب 500 ملی لٹرن فی ایکڑ امیڈاکلوپرڈ 200 ایس ایل بحساب 200 ملی لٹرن فی ایکڑ 	<p>بالغ اور بچے دونوں ہی رس چوس کر پودے کو نقصان پہنچاتے ہیں جس کی وجہ سے پتوں پر سفید نشان بن جاتے ہیں۔ اس کیڑے کا حملہ بہاریہ مکئی پر زیادہ ہوتا ہے۔ شدید حملے کی صورت میں پتے خشک ہو جاتے ہیں۔ اس کا حملہ سازگار درجہ حرارت پر شدید ہو سکتا ہے</p>	<p>یہ پھرتیلا کیڑا ایک جگہ سے دوسری جگہ تیزی سے حرکت کرتا ہے۔ اس کا رنگ سبزی مائل ہوتا ہے اور سارا سال فعال رہتا ہے۔</p>	<p>چست تیلہ (Jassid)</p>
<p>فصل پر حملہ کی صورت میں کوئی ایک زہر استعمال کریں۔</p> <ul style="list-style-type: none"> اسیٹا پمپرڈ 20 ایس پی بحساب 125 گرام فی ایکڑ کاربوسلفان 20 ایس سی بحساب 250 ملی لٹرن فی ایکڑ امیڈاکلوپرڈ 200 ایس ایل بحساب 250-200 ملی لٹر ایسیفیٹ 97 فیصد ڈی ایف بحساب 250 گرام فی ایکڑ سپرے کریں 	<p>اس کیڑے کے جسم سے خارج کردہ لیس دار بیٹھے رس کی وجہ سے پتوں پر سیاہ آلی لگ جاتی ہے جس سے پتوں کے خوراک بنانے کا عمل شدید متاثر ہوتا ہے اور اس کے علاوہ یہ زردانوں کو نقصان پہنچاتا ہے جس کی وجہ سے پھلپوں میں دانے بننے کی صلاحیت کم ہو جاتی ہے اور پیداوار شدید متاثر ہوتی ہے۔</p>	<p>یہ کیڑا بہت چھوٹا اور گہرے سبز رنگ کا ہوتا ہے۔ یہ کچھوں کی شکل میں پودوں کے پتوں خاص طور پر سرے کے پتوں پر نظر آتا ہے۔</p>	<p>ست تیلہ (Aphid)</p>
<p>حملہ کی صورت میں کوئی ایک زہر سپرے کریں۔</p> <ul style="list-style-type: none"> سپیٹو رام 120 ایس سی بحساب 100 ملی لٹرن فی ایکڑ کلورینٹرانیل پیرول 20 ایس سی بحساب 50 ملی لٹر فلوہینڈاما نیڈ 1480 ایس سی بحساب 50 ملی لٹرن فی ایکڑ سپائیٹوسید 240 ای سی بحساب 40 ملی لٹرن فی ایکڑ 	<p>مادہ پروانے سلک اور بھور پر انڈے دیتے ہیں۔ ابتداء میں خنخی سنڈیاں سلک اور زرخپول سے زردانوں کو کھاتی ہیں۔ سنڈی کا حملہ ٹیسل اور سلک نکلنے پر ہوتا ہے۔ سنڈیاں سلک کاٹ کر چھلی کے اندر داخل ہو جاتی ہیں اور دانوں کو نقصان پہنچاتی ہیں۔</p>	<p>سنڈی ابتدا میں گہری بھوری اور بعد میں مختلف رنگوں میں تبدیل ہو جاتی ہے۔ لہذا محض رنگ کی بنیاد پر اس کی شناخت غلط بھی ہو سکتی ہے۔</p>	<p>امرکین سنڈی (Cob Borer)</p>

<p>حملہ کی صورت میں کوئی زہر سپرے کریں۔</p> <ul style="list-style-type: none"> • کلورینٹرانیل پرول 20 ایس سی بحساب 50 ملی لیٹر فی ایکڑ • انڈوکسا کارب 150 ایس سی بحساب 175 ملی لیٹر فی ایکڑ • فلوپینڈاما نیڈ 48 ایس سی بحساب 50 ملی لیٹر فی ایکڑ • ایما میکٹن 1.9 ای سی بحساب 200 ملی لیٹر فی ایکڑ • لیوفینوران 5 فیصد ای سی بحساب 200 ملی لیٹر فی ایکڑ • میتھاکسی فینازائیڈ 120 ای سی بحساب 200 ملی لیٹر فی ایکڑ 	<p>اس کی سُنڈی انڈوں سے نکل کر گروہ کی شکل میں پتوں کو چغلی سطح پر کھانا شروع کر دیتی ہے اور نہ صرف پتوں میں سوراخ کرتی ہے بلکہ پتے کی باریک جھلی باقی رہ جاتی ہے۔ شدید حملے کی صورت میں پورے پتے بھی کھا جاتی ہے اور فصل ٹنڈ منڈ رہ جاتی ہے۔ شروع میں اس سُنڈی کا حملہ نکلے کی صورت میں ہوتا ہے۔ بڑی سُنڈی بھٹوں سے نکلنے والے سلک اور چھلی سے نکلنے والے نرم دانوں کو بھی کھا جاتی ہے جس سے دانے بننے کا عمل رُک جاتا ہے۔</p>	<p>سُنڈی ابتدا میں سفید اور بعد ازاں سیاہی مائل سبز ہو جاتی ہے۔ جسم کے دونوں جانب لمبائی کے رُخ نمایاں دھاریاں ہوتی ہیں۔ جسم کے ہر حصہ پر لائن کے اوپر کالے رنگ کے دھبے ہوتے ہیں۔ اس کی مادہ ڈھیریوں کی شکل میں پتوں کے نیچے اور بعض اوقات پتوں کے اوپر اُٹے دیتی ہے۔</p>	<p>لشکری سُنڈی (Army Worm)</p>
<ul style="list-style-type: none"> • کھیتوں کو سارا سال جڑی بوٹیوں سے پاک صاف رکھیں • فصل کے مڈھوں کو تلف کریں اور خالی زمین کو روٹا ویٹ کریں • کھالوں اور وٹوں کو جڑی بوٹیوں سے صاف رکھیں • کھیتوں کو خشک نہ ہونے دیں، وتر میں رکھیں • حملہ کی صورت میں زرعی ماہرین کے مشورہ سے سپرے کریں • ریپتلی زمیں پر ہرگز مکئی کاشت نہ کریں 	<p>انڈوں سے بچے نکل کر پتوں کا رس چوستے ہیں۔ پھر نمف اور بالغ مائیت رس چوس کر نقصان پہنچاتی ہیں۔ سفید کاغذ پر جھاڑ کر اسے دیکھا جا سکتا ہے۔ یہ انڈوں اور اپنے اوپر باریک دھاگوں کا جال بنا لیتی ہیں۔ دانے بنتے وقت اس کا حملہ گرم اور خشک موسم میں شدید ہوتا ہے۔ پتے جھلس جاتے ہیں۔ پتوں کے اوپر نشان اور دھاریاں بن جاتی ہیں۔ پتوں کا رنگ بھورا پیلا ہو جاتا ہے اور پتے خشک ہو جاتے ہیں۔ 40 فیصد تک نقصان ہو سکتا ہے۔</p>	<p>بالغ مائیت ہلکی سبزی مائل سرخ ہوتی ہے۔ اسکی آٹھ ٹانگیں ہوتی ہیں۔ مادہ نیم شفاف اور موتیا رنگ کے انڈے پتوں کی چغلی طرف دیتی ہے جو بعد میں پیلے سبز ہو جاتے ہیں۔ بالغ کے جسم کے اوپر دو کالے دھبے ہوتے ہیں۔ بچوں کی چھ ٹانگیں ہوتی ہیں اور بے رنگ ہوتے ہیں مگر بعد میں آٹھ ٹانگیں مکمل ہو جاتی ہے۔</p>	<p>جوں یا مائیت (Mite)</p>

فال لشکری سنڈی

پہچان

یہ لشکری سنڈی کی ہی ایک قسم ہے۔ یہ کیڑا پودوں کی تقریباً سو سے زائد انواع کو کھانے کی صلاحیت رکھتا ہے لیکن مکئی باجرہ اور جوار کو زیادہ پسند کرتا ہے۔ پہلے درجے (انسٹار) کی سنڈیوں کا رنگ ہلکا سبز، سرگہرا سیاہی مائل بھورا ہوتا ہے۔ اس حالت میں یہ سنڈیاں اکٹھی رہ کر پتوں سے اپنی خوراک حاصل کرتی ہیں۔ جب یہ سنڈیاں تیسرے درجے میں پہنچتی ہیں تو ان کے جسم پر ہلکے پیلے رنگ کی دھاریاں نمودار ہونا شروع ہو جاتی ہیں۔ چوتھے اور پانچویں درجے میں پہنچ کر لشکری سنڈی اپنی پہچان واضح کر لیتی ہے۔ پہلے درجے سے لے کر پانچویں درجے تک کا سفر 18 سے 30 دن میں مکمل ہوتا ہے۔ یہ سنڈیاں لمبائی میں 1.25 سے 1.50 انچ کی ہو جاتی ہیں۔ عام لشکری سنڈی سے ذرا مختلف ہوتی ہیں۔ سنڈی کے سر پر ہلکے سفید رنگ کا الٹا انگریزی حرف Y ہوتا ہے اور جسم کے ہر حصے پر 4 نقطے اور آٹھویں حصے کے اوپر 4 نقطے مربع شکل کے کونے بناتے ہیں۔ جسم کے اوپر تین لمبی اور متوازی دھاریاں ہوتی ہیں۔ یہ کوئی ایک حالت میں زمین کے اندر رہتا ہے اگر زمین کی سطح موزوں نہ ہو تو یہ پودے کے اوپر ہی کوئی ایک حالت اختیار کر لیتا ہے۔ اس کا پروانہ بھورے رنگ کا ہوتا ہے۔ نر پروانے کے اگلے پروں پر سفید رنگ کی ٹکون واضح دیکھی جاسکتی ہے۔ بالغ کی عمر 3 تا 20 دن ہوتی ہے۔ مادہ ملاپ کے دو تا تین دن کے بعد انڈے دینا شروع کر دیتی ہے۔ پروانے رات کو زیادہ فعال ہوتے ہیں اور دن کے وقت پتوں اور کونپل میں چھپ جاتے ہیں۔

نقصان

فال لشکری سنڈی انتہائی خطرناک کیڑا ہے اور سنڈی ہی پودوں کا نقصان کرتی ہے۔ یہ پتوں کو کھاتی ہے اور اپنے جسم سے خارج شدہ مواد سے پودوں کو آلودہ کر دیتی ہے، پتوں پر سفید نشان بناتی ہے اور ان میں بہت زیادہ سوراخ کرتی ہے۔ عام لشکری سنڈی کے برعکس تنے اور چھلی کو بھی کھا کر پیداوار کا شدید نقصان کرتی ہے۔ 30 سے 40 دن کی فصل پر اس کا حملہ زیادہ ہوتا ہے اور یہ مکئی کی فصل کو 30 سے 35 فیصد تک نقصان پہنچاتی ہے۔

انسداد

فال لشکری سنڈی کے تدارک کے لئے ہفتہ وار دو دفعہ پیسٹ سکاؤٹنگ کریں اور سنڈی ملنے پر فوری انسداد کریں۔ اس کا انسداد پہلے دو مراحل تک ممکن ہے۔ اس لئے ابتدائی مراحل میں جو بھی سنڈی نظر آئے تو درج ذیل زہروں میں سے کوئی ایک زہر استعمال کریں۔

- سپینورام 120 ایس سی بحساب 100 ملی لٹر فی ایکڑ
- کلورینٹرانیلی پرول 200 ایس سی بحساب 100 ملی لٹر فی ایکڑ
- ایما میکٹن بینز وایٹ 1.9 ای سی بحساب 240 ملی لٹر فی ایکڑ
- لیوفینوران 5 فیصد ای سی بحساب 240 ملی لٹر فی ایکڑ
- کلورینٹرانیلی پرول + ایما میکٹن بینز وایٹ (16% WDG) بحساب 100 گرام فی ایکڑ
- کلورینٹرانیلی پرول + ایما میکٹن بینز وایٹ 0.26 فی صدی بحساب 8 کلوگرام فی ایکڑ پودے کی کونپل میں ڈالیں۔

زہروں کے آمیزے

فال لشکری سنڈی کے بہتر انسداد کے لئے زہروں کے درج ذیل آمیزے زیادہ کارگر ہیں۔

- ایما میکٹن بینزوائیٹ 1.9 ای سی کے ساتھ لیوفینوران 5 فیصد ای سی بحساب 200+200 ملی لیٹر فی ایکڑ ملا کر سپرے کریں یا
- پودوں کی کونپل میں فیپرول + ایما میکٹن بینزوائیٹ 0.35 جی بحساب 8 کلوگرام فی ایکڑ ڈالیں۔

نوٹ: بہترین نتائج کے لئے سپرے اور دانے دار زہریں ہمیشہ پچھلے پہر استعمال کریں۔ زہریں ہمیشہ ادل بدل کر کے استعمال کریں تاکہ بہتر کنٹرول ملتا رہے۔

فصل کی برداشت

جب چھلیوں کے اندرونی پردے خشک ہو جائیں، دانے چمک دار اور سخت ہو جائیں، دانوں میں ناخن نہ چھسک سکے اور اگر دانے چھلی سے اُکھاڑ کر دیکھے جائیں اور ان کے نوکدار سرے پر کالی تہہ نمودار ہو جائے تو فصل برداشت کریں۔ اس وقت دانوں میں نمی تقریباً 30 سے 35 فیصد تک ہوتی ہے۔ اس مرحلہ پر فصل برداشت کر لینی چاہیے۔ اگر مندرجہ بالا علامات ظاہر ہونے سے پہلے مکئی برداشت کر لی جائے یعنی کچی توڑ لی جائے تو دانوں کی مکمل بھرائی نہیں ہوتی نتیجتاً پیداوار کم ہو جاتی ہے۔ اس کے علاوہ اگر اسے بطور بیج استعمال کیا جائے تو اس کا اُگاؤ متاثر ہوتا ہے۔ اسی طرح اگر فصل پکنے کے بعد بروقت برداشت نہ کی جائے تو فصل کے گرنے اور پرندوں کے کھانے کی وجہ سے نقصان کا احتمال ہوتا ہے۔ اگر فصل کے گرنے کے بعد بارش ہو جائے تو پھپھوندی لگنے سے دانے خراب ہو جاتے ہیں اور زہریلا مادہ ایفلا ٹاکسن پیدا ہو جاتا ہے جس سے جنس کا معیار خراب ہو جاتا ہے۔

چھلیوں کو سکھانا اور دانے الگ کرنا

چھلیوں کو پردوں سے علیحدہ کریں اور اس مقصد کے لئے بنائے گئے تھڑوں پر پھیلا دیں اور یکساں خشک ہونے تک ہر روز مسلسل پلٹتے رہیں۔ اگر بارش کا امکان ہو تو چھلیوں کو ترپال وغیرہ سے ڈھانپ دیں اور بارش کے بعد اوپر سے ترپال اُتار دیں۔ جب چھلیاں ایک دوسرے پر مارنے سے دانے چھلیوں سے علیحدہ ہونے لگیں اور دانے دانتوں سے توڑنے پر کرکڑک کی آواز سے ٹوٹنے لگے تو سمجھ لیں کہ مکئی اچھی طرح سوکھ گئی ہے۔ اس وقت دانوں میں نمی تقریباً 15 فیصد ہوتی ہے۔ اس مرحلہ پر دانے چھلیوں سے علیحدہ کر لیں۔ اس مقصد کے لئے شیلر میسر ہیں۔ اگر جنس ذخیرہ کرنا ہو تو اس میں نمی 10 فیصد سے کم ہونی چاہیے۔

جنس کو ذخیرہ کرنا

جنس ذخیرہ کرنے سے پہلے سٹور کو اچھی طرح صاف کر کے اس میں سفارش کردہ زہر سپرے کریں اور چار گھنٹوں کے لیے دروازے اور کھڑکیاں بند کر دیں تاکہ سٹور میں موجود کیڑے مکوڑے ختم ہو جائیں۔ مکئی کو چھلیوں یا دانوں کی صورت میں سٹور کیا جاسکتا ہے۔ اگر سٹور میں پہلے سے مکئی کی جنس موجود ہو تو نئی جنس کو اس سے علیحدہ رکھیں۔ سٹور میں رکھی گئی مکئی کو اس کے استعمال کے لحاظ سے الگ الگ لیبل لگائیں تاکہ کسی قسم کی غلطی کا احتمال نہ ہو۔ جنس کو کیڑوں سے بچانے کے لیے خصوصاً موسم برسات میں ایلو مینیم فاسفائیڈ کی 30 تا 35 گولیاں فی ہزار مکعب فٹ حجم استعمال کریں اور سٹور کو کم از کم ایک ہفتہ تک بند رکھیں۔

جنس کو ایفلا ٹاکسن سے بچانا

جنس کو ایفلا ٹاکسن یعنی اہلی لگنے سے پیدا ہونے والے زہریلے مادہ سے بچانے کے لئے مکئی کی برداشت دانوں میں نمی کی مقدار 30 فیصد یا اس سے کم ہونے پر کریں، برداشت کے بعد چھلیوں کو جلد خشک کریں، چھلیوں یا دانوں کو کچے تھڑوں یا زمین پر خشک نہ کریں، کٹائی کے بعد ہر مرحلہ پر جنس کو بارش انہی سے بچائیں، جنس کو 10 فیصد سے کم نمی پر ذخیرہ کریں اور جنس کو ٹوٹے ہوئے دانوں، تنکے اور مٹی وغیرہ سے سے پاک کر کے ذخیرہ کریں۔

ہر میٹک تھیلوں یا کوکون کا استعمال

خشک جنس کو ذخیرہ کرنے کے لیے ہر میٹک کوکون یا ہر میٹک تھیلے استعمال کریں جس میں Fumigation کی ضرورت نہیں ہوتی اور جنس کو لمبے عرصے تک محفوظ رکھا جاسکتا ہے۔

موسمیاتی تبدیلیوں (Climate Change) کے فصل پر اثرات

- موسمیاتی تبدیلیوں کی وجہ سے مکئی کی فصل کافی متاثر ہوتی ہے۔ بہاریہ فصل میں عمل زیرگی کے دوران پڑنے والی شدید گرمی فصل پر زیادہ برے اثرات مرتب کرتی ہے۔ مکئی کی فصل پر پڑنے والے نقصان دہ اثرات کو کم سے کم کرنے کے لئے مندرجہ ذیل باتوں کا خیال رکھیں۔
- مکئی کی فصل کی یوائی سفارش کردہ وقت پر کریں تاہم جنوبی پنجاب میں موسمی حالات کے مطابق خریف میں مکئی کی کاشت 25 جولائی کے بعد کریں۔
- بہاریہ کاشت میں زیادہ درجہ حرارت کے خلاف بہتر قوت مدافعت رکھنے والی اقسام کاشت کریں اور سارے رقبہ پر ایک ہی قسم کی بجائے مختلف اقسام کاشت کریں۔
- فصل کے عمل زیرگی کے دوران پڑنے والی غیر متوقع گرمی کی لہر کے اثرات کم کرنے کے لئے فصل کی ضرورت کے مطابق آبپاشی کریں۔
- فصل کے کاشتی امور کے لئے سفارش کردہ پیداواری ٹیکنالوجی پر عمل کریں اور تحفظ نباتات کا خاص خیال رکھیں۔
- مختلف کاشتی امور سے پہلے موسمی پیشین گوئی سے باخبر رہیں۔

توسیع سرگرمیاں

اہداف

صوبائی حکومت ہر ضلع میں مکئی کے زیر کاشت رقبہ کا ہدف وفاقی حکومت کی منظوری سے مقرر کرے گی۔

اشاعت پیداواری منصوبہ

توسیعی سرگرمیوں کے سلسلے میں پہلا قدم مکئی کے پیداواری منصوبہ کی اشاعت ہے۔ اس میں مکئی کی کاشت کے بنیادی اصول تفصیل سے درج کئے گئے ہیں تاکہ توسیعی کارکنان ان کے مطالعہ سے کاشتکار کی بہتر خدمت کر سکیں۔

حکمت عملی

ڈپٹی ڈائریکٹر زراعت (توسیع) اپنے ضلع میں مکئی کی پیداوار میں اضافہ کے بارے میں مربوط حکمت عملی مرتب کرے گا۔ اس کے بارے میں ضلعی اور صوبائی انتظامیہ کو مطلع کرے گا اور اپنے تمام عملے کو دیئے گئے اہداف کے حصول کے لیے متحرک کرے گا۔

ترہیت کا انعقاد

محکمہ زراعت کے توسیعی عملے اور کاشتکاروں کے لئے ضلع اور تحصیل کی سطح پر ترہیت کا انعقاد کیا جائے گا۔ جن میں ماہرین زراعت مکئی کی کاشت کے بارے میں جدید ٹیکنالوجی سے روشناس کروائیں گے۔

پیسٹ وارننگ و کوالٹی کنٹرول

محکمہ زراعت کا فیلڈ سٹاف مکئی کے کھیتوں کا دورہ کرتا رہے گا۔ جہاں کہیں کیڑوں کا حملہ معاشی حد سے زیادہ مشاہدہ میں آئے گا۔ کاشتکاروں کو مطلع کر دیا جائے گا تاکہ کاشتکار اس کا سدباب کر سکیں۔

کسانوں کے لئے تربیتی پروگرام

ڈپٹی ڈائریکٹر زراعت (توسیع) تحصیل و مراکز کی سطح پر تربیتی پروگراموں کے ذریعے توسیعی عملہ اور کاشتکاروں کو مکئی کی فصل کے متعلق حالات اور علاقے کی مناسبت سے ضروری تربیت فراہم کرے گا۔ فصل کے تمام مراحل پر پیش آنے والے زرعی مسائل کا مسلسل جائزہ لیا جاتا رہے گا اور زرعی کارکنان کے ذریعے ان کا مناسب حل تلاش کر کے کاشتکاروں تک پہنچایا جائے گا۔

تشہیری مہم

نظامت اعلیٰ زرعی اطلاعات پنجاب مکئی کی کاشت سے برداشت تک کے مراحل میں کاشت کاروں کی فنی رہنمائی کے لیے پرنٹ و الیکٹرانک میڈیا کے ذریعے تشہیری مہم جاری رکھے گا۔

زرعی معلومات کیلئے ہیلپ لائن اور ویب سائٹ

کاشتکار مکنی اور دیگر فصلات کے کاشتی امور کے سلسلہ میں زرعی ہیلپ لائن 0800-17000 پر پیر تا ہفتہ صبح آٹھ سے رات آٹھ بجے تک فون کر کے مفید معلومات حاصل کر سکتے ہیں۔ اس کے علاوہ محکمہ زراعت کی ویب سائٹ www.agripunjab.gov.pk سے بھی مفید معلومات حاصل کی جاسکتی ہیں مزید معلومات کے لئے دیئے گئے فون نمبرز پر رابطہ کریں۔

نمبر شمار	نام ادارہ	کوڈ نمبر	فون دفتر	ای میل ایڈریس
1	ڈائریکٹر جنرل زراعت (توسیع) پنجاب لاہور	042	99200732	agriextpb@gmail.com
2	ڈائریکٹر جنرل زراعت (ایف اینڈ اے) پنجاب لاہور	042	99200741	dacpunjab@gmail.com
3	ادارہ تحقیقات مکنی و باجرہ یوسف والا ضلع، ساہیوال	040	4301141	directormmri@gmail.com
4	مکنی تحقیقاتی اسٹیشن، فیصل آباد	041	9201814	maizefsd@gmail.com
5	پلانٹ پتھالوجی ریسرچ انسٹیٹیوٹ جھنگ روڈ فیصل آباد	041	9201683	directorppri@yahoo.com
6	انٹومالوجیکل ریسرچ انسٹیٹیوٹ ایوب زرعی تحقیقاتی ادارہ فیصل آباد	041	9201680	director_entofsd@yahoo.com
7	ادارہ تحقیقات برائے زرخیزی زمین، لاہور	042	99237336	director_sfri@yahoo.com
8	نیشنل کوآرڈینیٹر مکنی، پاکستان زرعی تحقیقاتی کونسل، اسلام آباد	051	9255049	sehminh@yahoo.com

ڈائریکٹوریٹ آف ایگریکلچرل ڈیپارٹمنٹ

نمبر شمار	نام ادارہ	کوڈ نمبر	فون دفتر	ای میل ایڈریس
1	ڈائریکٹر زراعت (ایف ٹی اینڈ اے آر) شیخوپورہ	056	9200291	dafarmskp@gmail.com
2	ڈائریکٹر زراعت (ایف ٹی اینڈ اے آر) گوجرانوالہ	055	9200200	daftgrw@gmail.com
3	ڈائریکٹر زراعت (ایف ٹی اینڈ اے آر) وہاڑی	067	9201188	dafarmvehari@yahoo.com
4	ڈائریکٹر زراعت (ایف ٹی اینڈ اے آر) سرگودھا	048	3711002	arfsgd49@yahoo.com
5	ڈائریکٹر زراعت (ایف ٹی اینڈ اے آر) کروڑ، لیہ	0606	810113	daftkaror@gmail.com
6	ڈائریکٹر زراعت (ایف ٹی اینڈ اے آر) رحیم یار خان	068		daftrykhan@gmail.com
7	ایڈیشنل ڈائریکٹر زراعت (ایف ٹی اینڈ اے آر) چکوال	0543	571110	ssmsarfchk@hotmail.com

دفاتر نظامت و نایب نظامت زراعت (توسیع) پنجاب

daelahore@yahoo.com	99201171	042	نظامت زراعت (توسیع) لاہور	1
doaelhr2009@yahoo.com	99200736	042	لاہور	2
ddaeksr@gmail.com	9250042	049	قصور	3
ddaeskp@gmail.com	9200263	056	شیخوپورہ	4
ddaenns@gmail.com	9201134	056	نیکانہ صاحب	5
daextfsd@gmail.com	9200755	041	نظامت زراعت (توسیع) فیصل آباد	6
ddaextfsd@gmail.com	9200754	041	فیصل آباد	7
ddajhang@gmail.com	9200289	047	جھنگ	8
doagrittsingh@yahoo.com	9201140	046	ٹوبہ ٹیک سنگھ	9
chiniot.agri@yahoo.com	9210171	0476	چنیوٹ	10
daextgujanwala@gmail.com	9200198	055	نظامت زراعت (توسیع) گوجرانوالہ	11
ddaextensiongrw@gmail.com	9200195	055	گوجرانوالہ	12
doaextskt@yahoo.com	9250311	052	سیالکوٹ	13
ddanarawal@gmail.com	2413002	0542	نارووال	14
daextgujrat@gmail.com	9330345	053	نظامت زراعت (توسیع) گجرات	15
ddaextgujrat@gmail.com	9260346	053	گجرات	16
ddaextmbdin@gmail.com	650390	0546	منڈی بہاؤ الدین	17
doagriextension@gmail.com	920062	0547	حافظ آباد	18
docotor35@gmail.com	6601280	055	وزیر آباد	19
director.agri.sgd@gmail.com	9230526	048	نظامت زراعت (توسیع) سرگودھا	20
doaextentionsargodha@gmail.com	9230232	048	سرگودھا	21
doaextbkr@yahoo.com	9200144	0543	بھکر	22
ddaextkhh@gmail.com	920158	0454	خوشاب	23
doagri.extmwi@gmail.com	920095	0459	میانوالی	24

daextswl@gmail.com	4400198	040	نظامت زراعت (توسیع) ساہیوال	25
doaextsahiwal@yahoo.com	9330185	040	ساہیوال	26
ddaextok@gmail.com	9200264	044	اوکاڑہ	27
ddaextpakpattan@gmail.com	921046	0457	پاکپتن	28
daextmultan@gmail.com	9200317	061	نظامت زراعت (توسیع) ملتان	29
doaextmultan@hotmail.com	9200748	061	ملتان	30
ddaextkwl@gmail.com	9200060	065	خانپوال	31
doalodhran@gmail.com	921106	0608	لودھراں	32
doaextvehari@hotmail.com	9201185	067	وہاڑی	33
directoragriextbwp@gmail.com	9255181	062	نظامت زراعت (توسیع) بہاولپور	34
doaextbwp2010@gmail.com	9255184	062	بہاولپور	35
ddaextbwn@ygmail.com	9240124	063	بہاولنگر	36
ddaextrykhan1@gmail.com	9230129	068	رحیم یار خان	37
daextdgg@gmail.com	9260142	064	نظامت زراعت (توسیع) ڈیرہ غازی خان	38
ddaextdgg@gmail.com	9260143	064	ڈیرہ غازی خان	39
doaext.layyah@gmail.com	920301	0606	لیہ	40
ddaextrp2@gmail.com	920084	0604	راولپنڈی	41
ddaagriextmzg@gmail.com	9200042	066	منظف گڑھ	42
darawalpindi@gmail.com	9292060	051	نظامت زراعت (توسیع) راولپنڈی	43
do.agriext.rwp.pk@gmail.com	9292160	051	راولپنڈی	44
doaextckl@gmail.com	551556	0543	چکوال	45
doaejlm@yahoo.com	9270324	0544	جہلم	46
doa_agriext_atk@yahoo.com	9316129	057	اتک	47

مکئی کی پیداوار بڑھانے کے لئے اہم عوامل

- مکئی کی کاشت کے لئے بھاری میرا اور گہری زرخیز زمین کا انتخاب کریں جس میں نامیاتی مادہ کی مقدار بہترین ہو اور پانی جذب کرنے کی صلاحیت اچھی ہو۔
- زمین کی اچھی تیاری کے لئے تین تا چار مرتبہ ہل اور سہاگہ چلائیں۔ اگر زمین میں سخت تہہ (Hard pan) موجود ہو تو گہرا ہل چلائیں۔ نیز زمین کو ہموار کرنے کے لئے لیزر لینڈ لیولر کا استعمال کریں۔
- مکئی کی سفارش کردہ ہائبرڈ اقسام کاشت کریں۔ منظور شدہ عام اقسام میں ملکہ-16، گوہر 19، ساہیوال گولڈ، سمٹ پاک، سویٹ-1 اور پاپ-1 شامل ہیں۔
- سفارش کردہ ہائبرڈ اقسام کا بیج رجسٹرڈ کمپنیوں کے رجسٹرڈ ڈیلروں سے ہی خریدیں اور ان سے پکی رسید حاصل کریں نیز بوائی کے بعد بیج والے خالی تھیلوں کو سنبھال کر رکھیں تاکہ کسی شکایت کی صورت میں کام آسکیں۔
- شرح بیج 8 تا 10 کلوگرام فی ایکڑ رکھیں۔
- صحت مند بیج کو سفارش کردہ پھپھوندی کش و حشرات کش زہر لگا کر کاشت کریں۔
- مکئی کی کاشت سواد و تاڑھائی فٹ کے باہمی فاصلے پر بنائی گئی وٹوں پر کریں اور ان کے ایک طرف بیج کا چوکا کریں۔
- مکئی کی کاشت تین، ساڑھے تین یا چار فٹ کے باہمی فاصلے پر بنائی گئی پٹوں پر کریں اور پٹوں کے دونوں طرف بیج کا چوکا لگائیں۔

- بارانی علاقوں میں مکئی کی کاشت بذریعہ ڈرل یا پور کریں۔
- بہاریہ فصل کی کاشت آخر جنوری تا آخر فروری کریں۔
- موسمی مکئی کی کاشت 15 جولائی تا 15 اگست کریں۔
- بہاریہ کاشت میں ہائبرڈ اقسام کے لئے پودوں کی تعداد تقریباً 35 ہزار جبکہ عام اقسام کے لئے 26 تا 30 ہزار رکھیں۔
- خریف کاشت میں ہائبرڈ اقسام کے لئے پودوں کی تعداد 30 ہزار اور عام اقسام کے لئے 23 تا 26 ہزار فی ایکڑ رکھیں۔
- جڑی بوٹیوں کی تلفی کے لئے سفارش کردہ زہریں سفارش کردہ طریقہ کار کے مطابق استعمال کریں۔
- فصل کی آبپاشی کتابچہ میں دیئے گئے طریقہ کار کے مطابق کریں۔ پھول آنے سے دانہ بننے تک فصل کو پانی کی کمی نہ آنے دیں۔
- کھادوں کا متناسب اور متوازن استعمال کتابچہ میں دی گئی سفارشات کے مطابق کریں۔
- نقصان دہ کیڑوں خصوصاً کوئیل کی مکھی، گڑووں اور فال لشکری سنڈی کے حملہ کی صورت میں سفارش کردہ زہروں کا بروقت استعمال اور مربوط انسدادی اقدام کریں۔
- فصل پر حملہ آور ہونے والی بیماریوں کی روک تھام کے لئے کتابچہ میں دی گئی ہدایات پر عمل کریں۔
- مکئی کی فصل کو صحیح طور پر پکنے کے بعد برداشت کریں اور پکنے کے بعد برداشت میں تاخیر نہ کریں۔
- مکئی کی فصل کو بیج کے نوکدار سرے پر کالی تہہ کے نمودار ہونے پر برداشت کریں۔
- چھلیوں سے دانے الگ کرنے کے لئے شیلر کا استعمال کریں۔ اس وقت دانوں میں نمی کا تناسب 15 فیصد اور ذخیرہ کرنے کے لیے 10 فیصد سے کم ہو۔

- جنس کو ذخیرہ کرنے سے پہلے گودام کو اچھی طرح صاف کر لیں اور اس میں سفارش کردہ زہر کا سپرے کریں۔
- مکئی کی فصل کی منافع بخش کاشت اور بہتر دیکھ بھال کیلئے موسمیاتی تبدیلیوں اور موسمی پیشین گوئی کو مد نظر رکھیں۔
- جنس کو ایفلا ٹاکسن یعنی الی لگنے سے پیدا ہونے والے زہریلے مادہ سے بچانے کے لئے مکئی کی برداشت دانوں میں نمی کی مقدار 30 فیصد یا اس سے کم ہونے پر کریں، برداشت کے بعد چھلیوں کو جلد خشک کریں، چھلیوں یا دانوں کو پکے تھڑوں یا زمین پر خشک نہ کریں، جنس کو 10 فیصد سے کم نمی پر ذخیرہ کریں۔

☆☆☆

تیار کردہ: نظامتِ زراعت کوآرڈینیشن (فارمز، ٹریننگ و اڈاپٹو ریسرچ) پنجاب لاہور

ڈیزائننگ و اشاعت: نظامتِ اعلیٰ زرعی اطلاعات پنجاب، لاہور

اشاعت: 2025

Scan for Website



Scan for YouTube



Scan for Facebook



Scan for TikTok

